

## فقہی ممالک کے درمیان تطبیق اور شاہ ولی اللہ

نعیم احمد خان

بواز کالج ملوٹ ضلع باغ، آزاد کشمیر

تطبیق کے معنی ہیں مطابقت پیدا کرنا۔ کہا جاتا ہے طابق فلان فلانا اذا وافقه و عاونه یعنی جب کسی دوسرے سے موافقت ہو اور یہ اس کی معاونت کا باعث ہوتا سے کہتے ہیں: المطیق من الرجال کے معنی ہوتے ہیں ایسا آدمی جو اپنی رائے سے صحیح معاملہ پالے۔ (۱) تطبیق کے معنی ہوئے دو مختلف آراء میں اپنی رائے سے اس طرح مطابقت پیدا کر دینا کہ دونوں درست معلوم ہوں۔

فقہی ممالک سے مراد مختلف فقہی مذاہب ہیں، جیسے حنفی، مالکی، شافعی، حنبلی اور ظاہری وغیرہ۔ فقہی ممالک کے درمیان تطبیق سے مراد ہے مختلف فقہی مذاہب میں باہم مطابقت پیدا کرنا۔ احکام اور استنباط احکام کے حوالہ سے ان میں پائے جانے والے اختلافات کی اس انداز میں وضاحت کرنا کہ ان کا باہمی تعارض رفع ہو جائے اور اپنی اپنی جگہ سب مختلف افعال درست قرار پائیں۔

ہر فقہی مملک استنباط احکام کی بنیاد نصوص شرعیہ اور مأخذ و مصادر شرعیہ پر استوار کرنے کا دعویدار ہے، اور اس بات پر زور دیتا ہے کہ کسی مسئلہ میں نصوص شرعیہ سے وہ معنی مضموم ہوتا ہے، جو اس نے مستبط کیا ہے۔ اس لحاظ سے مختلف مذاہب میں مطابقت کا معنی ان کی ایسی وضاحت ہے کہ ان کا اختلاف دور ہو اور یہ ظاہر ہو کہ کس طرح اور کہاں تک کسی حکم کے بارے میں ان میں بیان کی گئی مختلف صورتیں صواب پر محسوب کئے جانے لائق ہیں۔ یہ موافقت و مطابقت انفرادی طور پر مختلف ممالک کی توجیہات کی صورت میں بھی پیدا کی جاسکتی ہے اور کچھ ایسے اصول و ضوابط بھی وضع کئے جاسکتے ہیں جن کی روشنی میں سب احکام کا جائزہ لے کر ان کے اختلافی مباحث کی توجیہہ کی جاسکے۔ دوسرے لفظوں میں ہم یہ کہہ سکتے ہیں کہ فقہی ممالک کے درمیان تطبیق سے مراد ہے:

”متعارض اور قوت و ثبوت میں یکسان نصوص و احکام کے درمیان مقررہ چند اصولوں

کے ذریعے اس طرح مطابقت و موافقت پیدا کرنا اور ہر ایک کی اس طرح تاویل کرنا

کہ دونوں کے درمیان بظاہر تعارض ختم ہو جائے اور دونوں حکم اپنی اپنی جگہ پر صحیح سمجھے

جائیں۔“ (۲)

علمی و تحقیقی مجلہ فقہ اسلامی ۲۰۰۸ء نمبر ۱۳۲۹ جادوی الاولی شاہ ولی اللہ محدث دہلوی (۲۳۰۲ھ-۱۴۰۲ء) ولی کے نواح میں پیدا ہوئے۔ اصل نام احمد

تھا۔ ابتدائی تعلیم اپنے والد عبد الرحیم سے حاصل کی، جو وقت کے بڑے عالم تھے اور مدرسہ رحیمیہ کے نام سے ایک مدرسہ قائم کر کے تعلیم و خدمت دین کا مسلسلہ جاری رکھے ہوئے تھے۔ شاہ ولی اللہ نے ابتدائی تعلیم یتیں پائی۔ کم عمری ہی میں علوم متداولہ میں مہارت حاصل کر لی تھی۔ بعد ازاں سفر حرمنی کی سعادت حاصل ہوئی، جہاں لگ بھگ دو سال رہ کر آپ نے ابو طاہر محمد بن ابراہیم المدنی سے حدیث کی تعلیم پائی۔ دوبارہ ہندوستان آئے اور والد کی وفات کے بعد مدرسہ رحیمیہ میں تدریس کے فرائض سنچال لئے۔

کہا جاتا ہے کہ شاہ ولی اللہ کی صرف عربی تصانیف کی تعداد سو سے زائد ہے۔ (۲) جن میں سے چند ایک بہت معروف ہیں، جیسے حجۃ اللہ البالغہ، الفوز الكبير فی اصول التفسیر، الانصاف فی بیان سبب الاختلاف، تفہیمات الہیہ، عقد الجید فی احکام الاجتہاد و التقلید، فیوض الحرمنی اور ازالۃ الخفایا عن خلافۃ الخلفاء وغیرہ۔ آپ نے مؤٹاماں مالک کی دو شریحیں بھی تکھیں۔

فقیہ مسالک شاہ ولی اللہ کے زمانے تک پہنچتے پہنچتے احکام و مسائل میں اختلاف کے ساتھ ساتھ مختلف گروہوں میں زیاع کا باعث بھی ہو گئے تھے۔ شاہ ولی اللہ کو اس پر شدید قلق ہوتا تھا۔ خود لکھتے ہیں کہ فقهاء کے اختلافات کی وجہ سے کافی عرصہ تک تشویش میں بیٹلا رہا اور جب رفع تشویش کی کوئی صورت نہ لکلی تو مجبور ہو کر بارگاہ الہی میں ہدایت کے لئے دعا کی اور پہنچتا مؤٹا کو اختیار کرنے کا اشارہ ہوا۔ (۲)

چنانچہ آپ نے مختلف مذاہب میں پائے جانے والے اختلافات میں تطبیق کی کوشش کی۔ تطبیق میں المذاہب کے ضمن میں آپ کو ملایاں مقام حاصل ہے۔ تطبیق کے حوالہ سے آپ کے زیادہ تر خیالات الانصاف فی بیان سبب الاختلاف، عقد الجید، حجۃ اللہ البالغہ، فیوض الحرمنی، تفہیمات الہیہ اور مؤٹا کی دو نوں شروعوں میں جا بھاگتے ہیں۔

الانصاف میں لکھتے ہیں کہ لوگ مجھ سے اختلاف صحابہ کے اسباب بابت پوچھتے تھے۔ وقت طور پر جو کچھ سمجھ میں آتا تھا بتا دیتا تھا۔ پھر:

ایک وقت ایسا آیا کہ اللہ تعالیٰ نے میرے دل کو ایسا معیار سمجھایا جس سے مجھے ان تمام

حد یعمل فی الارض خیر لاهل الارض من ان یمطروا اربعین صباحاً ﴿ الحدیث ﴾

اختلافات کی وجہ جو ملکتِ محمدیہ علی صاحبها اصولہ والتسنیمات میں واقع ہوئے، معلوم

ہوئی، اور یہ بھی معلوم ہوا کہ اللہ اور اس کے رسول کے نزدیک حق کیا ہے۔ پھر اللہ

تعالیٰ نے مجھے اس قابل بھی کر دیا کہ میں ان کی اس طرح وضاحت کروں کہ اس کے

بعد کوئی شبہ اور اشکال باقی نہ رہے۔ (۵)

شاہ ولی اللہ کا بنیادی اصول یہ ہے کہ فقهاء انسان ہیں، ان سے خطاء کا بھی امکان ہے۔

ان کی تقلید کی اصل وجہ یہ ہے کہ وہ شریعت کے عالم ہیں۔ لیکن اگر ان کا کوئی حکم نصوص شرعیہ سے

مطابقت نہ رکھتا ہو، تو وہ قابل قبول نہیں ہو سکتا۔ تنبیمات میں لکھتے ہیں:

انها اتفق الناس على تقليد العلماء على معنى أنهم رواة الشرعيه عن النبي

وانهم علموا مالهم تعلم. وانهم اشتغلوا مالهم نشتعل، فلذالك قلدوا

العلماء۔ (۶)

لوگ علماء کی تقلید اپنے لئے کرتے ہیں کہ وہ نبی اکرم صلی اللہ علیہ وسلم کی جانب سے

احکام شرعیہ بیان کرتے ہیں، اس لئے بھی کہ ان کے پاس جتنا علم ہے وہ ہمارے

پاس نہیں اور اس لئے بھی کہ تجھیل و خدمت وین کو جس طرح انہوں نے اوڑھنا پہچھنا

بنایا ہے ہم نے نہیں بنایا، یہی وہ وجہ ہیں جن کے باعث علماء کی تقلید کی جاتی ہے۔

اور عقد الجید میں لکھتے ہیں کہ فقهاء امام ماںک، شافعی، ابو حنفیہ، ثوری وغیرہ محدثین جن

کے مذاہب نے امت میں قبول عام حاصل کیا ہے، سے منقول مسائل اور فتاویٰ کو مؤظا امام ماںک،

صحیح بخاری، صحیح مسلم، ترمذی، ابو داود وغیرہ کی احادیث پر پوچش کیا جائے۔ جو مسئلہ صراحتاً یا اشارہ

سنن کے موافق ہو اس کو قبول کیا جائے اور جو صراحتاً سنن کا مخالف ہو اس کو رد کر دیا جائے اور اس پر

عمل نہ کیا جائے، اور جس مسئلہ میں احادیث و آثار کا اختلاف ہو اُن میں اجتہاد کے ذریعے طبق کی

کوشش کی جائے۔ (۷)

وصیت نامہ میں اسی اصول کی وضاحت کرتے ہوئے لکھتے ہیں کہ فروع نقہ میں ان علماء

محمدین کی بیرونی کی جائے جو حدیث و فقہ کے جامع ہوں اور فقہی تجزیجات کو لازماً ہمیشہ کتاب و سنن

کی کسوٹی پر پکھا جائے۔ جو بات اس کے مطابق ہو اس کو قبول کر لیا جائے ورنہ ”کالائے بد بر لیش

خاوند“، والد معاملہ کیا جائے (یعنی پھیلک دیا جائے) اور یہ یاد رکھا جائے کہ امت کسی وقت بھی

کسی سرز من پر ایک حد کے فناذگی برکت وہاں چالیس روز نازل ہوتے والی بارش کی برکت سے بہتر ہے

مجتهدات فقهاء کو کتاب و سنت کی بنیاد پر جانچنے سے مستغفی اور بے نیاز نہیں ہو سکتی۔ وہ متفقہ فقہاء جو کسی عالم کی بات کو دستاویز قرار دے کر سنت کے تنقیح سے بے پرواہ ہو گئے ہیں، ان کی بات نہیں جائے، اور نہ ان کو قابل التفات گردانا جائے۔ بلکہ ان سے دور رہ کر اللہ کی خوشنودی اور اس کا قرب حاصل کیا جائے۔ (۸)

شah ولی اللہ مختلف مذاہب کے ماننے والوں کو یہ بتاتے ہوئے کہ ان میں سے کوئی بھی دوسرے کے طریق سے بالکلی مسْتَغْنی اور خود مُكْتَفِی، یا بذاتِ خود کامل صحیح قرار نہیں دیا جا سکتا، یہ مشورہ دیتے ہیں کہ ہر ایک کو راہِ اعتدال اپنائی چاہئے۔ اور صحیح موقف اختیار کرنے میں کسی جھجک سے کام نہیں لینا چاہئے، وہ لکھتے ہیں؟

فقہاء کے کلام سے کسی مسئلہ کی تجزیہ اور اس کے لئے عبارت حدیث کا تنقیح دین کی اصل بنیاد ہے۔ اور ہر زمانے میں محققین ان طریقوں کو اختیار کرتے رہے، ان میں سے بعض ایک طریق کو کم اور دوسرے کو زیادہ اور بعض ایک کو زیادہ اور دوسرے کو کم اختیار کرتے تھے۔ (یعنی فرق صرف تناسب میں ہوتا تھا) یہ کسی طرح مناسب نہیں کہ ان دونوں طریقوں (طریق اہل رائے و حدیث) میں سے کسی ایک کو بالکل چھوڑ دیا جائے۔ جیسا کہ دونوں فریق (اہل حدیث و اہل فقہ) کے لوگوں کرتے ہیں۔ حقیقت پسندی کا تقاضا ہے کہ ان دونوں فریقوں میں سے ہر ایک کو دوسرے سے ہم آہنگ کیا جائے۔ اور ایک کی کو دوسرے سے پورا کیا جائے، حسن بصری کا قول ہے، اس اللہ کی قسم جس کے سوا کوئی معبد نہیں کہ تمہارا طریق کا صحیح ہے جو دونوں کے میں میں ہے، پس جو اہل حدیث ہے اُسے چاہئے کہ جس مسئلک کو اس نے اختیار کیا اور اپنا مذهب بنالیا ہے وہ اُسے تابعین اور ان کے بعد والوں میں جو مجتہدین تھے، کی آراء سے موازنہ کرے۔ اور جو اہل تجزیہ میں سے ہے اُسے چاہئے کہ وہ طریق سنت کے معاملہ میں اپنے اندر اتنی صلاحیت پیدا کرے کہ کسی صرخ اور ثابت شدہ حدیث کی مخالفت سے نجک رہے، اور جس مسئلک میں حدیث یا اثر (روایت) موجود ہے اس کے بارے میں حتی الوض اپنی رائے استعمال نہ کرے۔ اسی طرح کسی حدیث کے لئے مناسب نہیں کہ وہ ان قواعد کے استعمال میں جن کو ائمہ حدیث نے وضع کیا ہے اور جن

پر شارع کی کوئی نص (صراحت) موجود نہیں ہے، اس کے مقابلے میں کسی حدیث کو ترک کر دے یا کسی قیاس صحیح کو ٹھکراؤ۔ مثلاً ہر ایسی حدیث کا انکار کر دیا جس کے مرسل یا مقطع ہونے کا معمولی ساتھ نہ ہو جیسا کہ ابن حزم نے امام بخاری کی روایت کردہ تحريم معارف (نحو و ساز) والی حدیث کو رد کر دیا، صرف اس بناء پر کہ اس کی مند مقطع ہونے کا امکان ہے۔ حالانکہ یہ حدیث فی الواقع متصل اور صحیح ہے۔ (۹)

سفر ہر میں سے واپسی پر شاہ صاحب یہ سوچ لے کر آئے تھے کہ مذاہب اربعہ میں تقطیق کی کوشش کی جائے مگر ہندوستان آ کر اس خیال میں اس قدر تغیر ہوا کہ وقت طور پر یہ خیال صرف حنفی اور شافعی مذاہب کے درمیان تقطیق کی کوشش تک محدود ہو کر رہ گیا۔ مظہر بنا کے نزدیک اس کی وجہ یہ تھی کہ یہ دونوں مذاہب باہم مدقائق رہے ہیں۔ خاص کر ہندوستان میں حنفیت میں غلو اور شافعیت کے بعد بلکہ تغیر بڑھتا جا رہا تھا۔ آپ نے اس تغیر کو ختم کرنا چاہا، نیز یہ کہ دنیا میں ان دونوں کے پیرو کاروں کی اکثریت بھی ہے۔ (۱۰)

چنانچہ آپ نے ان دونوں کے درمیان تقطیق کی یہ صورت بتائی کہ ان کے متفقہ مسائل پر تختی سے عمل کیا جائے اور مختلف فیہ مسائل میں سے کسی پر بھی عمل درست تصور کیا جائے۔ جس طرح قرآن مجید کی مختلف قرأتوں میں سے ہر ایک درست سمجھی جاتی ہے، یا ان میں سے ایک کو رخصت اور دوسرے کو عزیمت سمجھا جائے، یا انہیں کسی عمل کے دو طریقے سمجھا جائے جس طرح مختلف کفاروں کی ادائیگی میں ہوتا ہے۔ چنانچہ وہ لکھتے ہیں:

میرے دل میں ایک خیال ڈالا گیا ہے، اس کی تفصیل یہ ہے کہ ابوحنیفہ اور شافعی رحمۃ اللہ علیہما کے مذہب امت میں سب سے زیادہ مشہور ہیں، سب سے زیادہ پیروکاری ان دو کے پائے جاتے ہیں اور تعمینات بھی انہی دو مذاہب کی زیادہ ہیں۔ اس وقت جو امر مطاع اعلیٰ کے علوم سے مطابقت رکھتا ہے وہ یہ ہے کہ ان دونوں کو ایک مذہب کی طرح کر دیا جائے۔ دونوں کے مسائل کو حدیث نبوی صلی اللہ علیہ وسلم کے مجموعوں سے مقابلہ کر کے دیکھا جائے، جو کچھ ان کے موافق ہو وہ باقی رکھا جائے، اور جس کی اصل نہ ہو اس کو ساقط کر دیا جائے۔ پھر جو چیزیں تقدیم کے بعد ثابت نہیں اگر وہ دونوں مذہبوں میں متفق علیہ ہیں تو وہ اس قابل ہیں کہ ان کو دانتوں سے پکڑ لیا جائے اور اگر

☆ امام اعظم ابوحنیفہ رحمۃ اللہ علیہ کا سن ولادت ۸۰ھجری اور سن وفات ۱۵۰ھجری ہے ☆

دونوں کے درمیان اختلاف ہوتا مسئلہ میں دونوں قول تسلیم کئے جائیں اور دونوں ہر عمل کرنے کو صحیح قرار دیا جائے، یا تو ان کی حیثیت ایسی ہوگی جیسے قرآن مجید میں اختلاف قرأت کی حیثیت ہے یا رخصت اور عزیمت کا فرق ہوگا، یا کسی مختص سے نکلنے کے دراستوں کی سی نوعیت ہوگی، جیسے متعدد کفارات اور اور یا دو برادر کے مباحث طریقوں کا سا حال ہوگا۔ ان چار پہلوؤں کے باہر کوئی پہلو ان شاء اللہ تعالیٰ نہیں پایا جائے گا۔ (۱۱)

شافعی اور حنفی مسلم میں مطابقت پیدا کرنے کا یہ طریقہ بہت معتدل معلوم ہوتا ہے۔ ڈاکٹر طاہر رضا بخاری لکھتے ہیں کہ اس میں کسی ایک مذہب کی جانبداری اور اس کے مقابل مذہب میں نقطہ چشمی نہیں پائی جاتی۔ وہ مذاہب کا محاکمه کرتے ہیں اور ہر ایک کو اس کے افراط و تفریط سے ہٹا کر دونوں کو نقطہ عدل پر جمع کرنا چاہتے ہیں۔ (۱۲)

مذاہب اربعہ میں تطہیق کا جو خیال شاہ صاحب سفر حرمین سے لائے تھے، ہندوستان آ کر وہ حنفی اور شافعی مذہب میں تطہیق تک محدود ہو گیا تھا۔ بعد ازاں انہوں نے مؤطا امام مالک کی شرح المصنفی میں اس خیال کو پانیا۔ بلکہ اُن کے علاوہ دیگر مذاہب پر بھی توجہ مرکوز کی۔

مظہر بقا لکھتے ہیں کہ شاہ صاحب نے اپنے آپ کو صرف حفیت اور شافعیت تک محدود نہیں رکھا بلکہ ائمہ اربعہ اور اُن کے علاوہ دوسرے فقہاء اور مجتہدین کے مذاہب لفل کرنے کا اہتمام بھی کیا۔ اور مختلف فیہ مسائل میں مجتہد ان طور پر از روئے حدیث کسی ایک مذہب کو ترجیح دی ہے۔ اور مذاہب اربعہ کے علاوہ متفقین تابعین و مجتہدین کے احوال کو بھی اختیار کیا ہے۔ چنانچہ المصنفی میں انہوں نے اخراج من الحسینیین، نوم، نس، مرءۃ، مس ذکر، قے اور رعاف وغیرہ کے ناقص و ضوہونے نہ ہونے کے بارے میں حسن بصری کا مذہب جبکہ حامل اور مرفع کی قضائے صوم رمضان کے بارے میں انہوں نے الحنفی بن راہویہ کا مذہب اختیار کیا کہ وہ اگر چاہیں تو فدیہ دے دیں بغیر قضا اگر چاہیں دو خفچا کر لیں بغیر فدیہ۔ (۱۳)

مختلف مذاہب میں تطہیق کے حوالے سے شاہ صاحب خواجہ محمد امین کے سوال کا جواب دیتے ہوئے کہتے ہیں:

تمہارا تیرساوں کے فقہی مسائل میں کون سے مذہب پر عمل کرتے ہو؟ اس کا جواب یہ

☆ امام مالک بن الحنفی رحمۃ اللہ علیہ کی ولادت سن ۹۲ ہجری میں اور وفات ۷۷ ہجری میں ہوئی ☆

ہے کہ میں نہ اہب مسیحیہ میں تابہ امکان جمع کرتا ہوں۔ مثلاً صوم و صلوٰۃ اور بتمود  
غسل اور حج کے مسائل اس وضع پر واقع ہوئے میں جنہیں تمام انہیں نہ ہب صحیح مانتے  
ہیں۔ لیکن یہ جمع و تطیق ناممکن ہوتی ہے تو میں اس نہ ہب پر عمل کرتا ہوں جو دلیل کی رو  
سے زیادہ قوی اور حدیث صریح کے موافق ہوتا ہے۔ (۱۴)

فقہی مالک کے درمیان تطیق کے حوالہ سے شاہ صاحب کے نقطہ نظر کی وضاحت اُن  
کے فقہی موافق سے بھی ہوتی ہے۔ امام کے پیچھے سورہ فاتحہ پڑھنے کے بارے میں مختلف روایات ملتی  
ہیں۔ احتفاف اس کے قاتل نہیں ہیں۔ شاہ ولی اللہ اگرچہ مسلم کے اعتبار سے خفیٰ تاتے جاتے ہیں  
مگر اس مسئلے میں وہ لکھتے ہیں کہ:

مقدتی کو چاہئے کہ وہ امام کے پیچھے خاموشی سے سے۔ اگر امام اوپری آواز سے پڑھے  
تو مقدتی سکتوں میں (یعنی خاموشی سے) پڑھے۔ اگر امام آہستہ پڑھ رہا ہو تو مقدتی  
کو اختیار ہے چاہے جس طرح پڑھے۔ لیکن سورہ فاتحہ اس طرح پڑھے کہ امام کی  
قراءت میں تشویش اور پریشانی نہ ہو۔ میرے نزدیک یہ نقطہ نظر اولیٰ ہے اور اس مسئلے  
کے متعلق جو احادیث مردوی ہیں ان میں موافق و تطابق کی صحیح صورت یہی ہے۔ (۱۵)

نمایاں میں رفع یہیں کے بارے میں اختلاف ہے۔ امام شافعی اس کے قاتل ہیں، احتفاف  
قاتل نہیں۔ شاہ ولی اللہ اس بارے میں لکھتے ہیں:

میرے نزدیک صحیح بات یہ ہے کہ رفع یہیں کرنا اور نہ کرنا دونوں سنت ہیں۔ بھی  
معاملہ ایک رکعت یا تین رکعت و تر پڑھنے کا ہے۔ رفع یہیں کرنے والا میرے نزدیک  
نہ کرنے والے سے زیادہ اچھا ہے۔ کیونکہ رفع یہیں کی احادیث تعداد میں بھی زیادہ  
ہیں اور زیادہ صحیح بھی ہیں۔ لیکن انسان کو اس قسم کے مسائل میں اپنے شہر کے لوگوں کو  
یہ موقع نہیں دینا چاہئے کہ وہ اس کے خلاف ہنگامہ برپا کر دیں۔ (۱۶)

اسی معاملہ میں ازالۃ الخفاء میں لکھتے ہیں کہ میرے خیال میں حضرت عمر رضی اللہ عنہ کا  
دوران نماز بعض اوقات رفع یہیں کرنا اور بعض اوقات نہ کرنا کچھ یوں ہو گا کہ وہ رکوع اور قومہ کے  
موقع پر رفع یہیں مستحب خیال فرماتے تھے۔ چنانچہ بسا اوقات ایسا کیا اور بعض مرتبہ نہ کیا۔ (۱۷)

شافع اور احتفاف کے ہاں اس بارے میں بڑا اختلاف ہے کہ ماں کیش کیا ہے اور پانی کتنی

مقدار میں ہو تو بخس ہو جاتا ہے، اور کتنا ہو تو پاک ہی رہتا ہے۔ شافع نے اس کی مقدار قلتین اور احناف نے عشر فی العشر قرار دی ہے۔ شاہ ولی اللہ کہتے ہیں کہ اس بارے میں طویل بحثیں کی گئی ہیں۔ حالانکہ اس بارے میں حضور اقدس صلی اللہ علیہ وسلم کی قطعاً کوئی حدیث نہیں ہے، جسے قابل اعتقاد اور واجب لعمل گردانا جائے، البته قلتین والی حدیث بلاشبہ زیادہ صحیح اور ثابت ہے۔ (۱۸)

عذر کی بناء پر دو نمازیں جمع کرنے کے بارے میں ائمہ کے درمیان اختلاف ہے۔ احناف جمع تقدیم یعنی دوسری نماز کے وقت سے پہلے ہی دونوں کو جمع کر لینا یا جمع تاخیر یعنی پہلی نماز کا وقت ختم ہو جانے کے بعد دوسری سے ملا کر پڑھنا، دونوں صورتوں کے قائل نہیں ہیں۔ لیکن شاہ ولی اللہ کہتے ہیں کہ ایک مسئلہ نماز ظہر اور نماز مغرب کو اور نماز عشاء کو جمع کر کے پڑھنے کا ہے۔ رسول اللہ صلی اللہ علیہ وسلم نے جمع تقدیم اور جمع تاخیر دونوں کی اجازت دی، لیکن نہ اس پر ہیئتی کا حکم دیا اور نہ اس کی تاکید فرمائی جیسا کہ سفر میں نماز قصر کی تاکید فرمائی۔ (۱۹)

وقت اور حالات کے بدلتے تقاضوں کے تحت اگرچہ مالک کے درمیان وہ رسکشی اور منازعت جو شاہ صاحب کے دور میں یا اس سے کچھ عرصہ بعد دیکھ رہی تھی، آہستہ آہستہ کم ہوتی رہی ہے۔ لیکن شاہ صاحب کے پیش کردہ افکار و خیالات کو اس نئی پر آگے نہ بڑھایا جاسکا۔ مظہر باتفاق ہے:

آن کا یہ عالمانہ مسلک جو عمل سے کم اور فکر سے زیادہ ہم آہنگ تھا۔ کم مایہ اہل علم کے بس کی بات نہ تھی۔ اس لئے ان کے زمانہ والوں نے اس راہ کو اختیار کیا اور نہ ان کے بعد والوں نے..... حتیٰ کہ خود گان کی اولاد تک نے قبول نہ کیا۔ اور سب پر نہ صرف عمل بلکہ فکری طور پر حفیت ہی غالب رہی۔ (۲۰)

## حوالی

- ابن منظور، محمد بن مکرم، لسان العرب (بیروت: دار الاحیاء التراث العربی، ۱۹۹۲ء) ج ۷، ص ۱۲۱، ۱۲۲، بلیادی، عبدالحفیظ، مصباح اللفاظ (لَاہور: مکتبہ دانیال، س ن) ص ۳۱۹، الباطنی، امعلم بطرس، محیط الحکیم قاموس مطول للغة العربية (بیروت: مکتبہ لبنان ناشرون، ۱۹۹۳ء) ص ۵۲۲۔
- سعد اللہ، حافظ محمد، فقہی مالک میں تلفیق و تطبیق: تحقیقی جائزہ، تحقیقی مقالہ برائے ایم فل علوم

☆ الہم احمد بن حبیل رحمۃ اللہ علیہ کا سن ولادت ۱۲۲ ھجری اور سن وصال ۲۳۱ ھجری ہے ☆

- علی و تحقیق مجلہ فقہ اسلامی جماری الاولی ۱۵۴ جمادی الاولی ۱۳۹۹ھ ۲۷ مئی ۲۰۰۸ء
- اسلامیہ (اسلام آباد: کلیر عربی و علوم اسلامیہ، علام اقبال اوپن یونیورسٹی، ۲۰۰۰ء) ص ۷۷۔
- ۳۔ ولی اللہ شاہ، الانصار فی بیان سبب الاختلاف، مترجم محمد عبد اللہ (لاہور: علماء اکیڈمی، ۲۰۰۲ء) ص ۷۷۔
- ۴۔ ولی اللہ، شاہ، المصطفیٰ، ج ۱، ص ۳، بحوالہ مظہر بقا، ڈاکٹر، اصول فقہ اور شاہ ولی اللہ (اسلام آباد: ادارہ تحقیقات اسلامی، ۱۹۷۶ء) ص ۳۰۔
- ۵۔ ولی اللہ، الانصار فی بیان سبب الاختلاف، ص ۱۸۔
- ۶۔ ولی اللہ شاہ، التفہیمات الہیہ، ج ۱، ص ۲۷۹، بحوالہ سعد اللہ، فقہی مالک میں تلقین و تلفیق، ص ۱۶۶۔
- ۷۔ ولی اللہ، شاہ، عقد الجید فی احکام الاجتہاد والتقليد (قاهرہ: المطبیقۃ السلفیہ، ۱۳۸۵ھ) ص ۷۱۔
- ۸۔ بھٹی محمد اسحاق، فقہائے ہند (لاہور: ادارہ ثقافت اسلامیہ، ۱۹۷۳ء) ج ۵، حصہ دوم، ص ۳۵۸۔
- ۹۔ ولی اللہ، الانصار فی بیان سبب الاختلاف، ص ۲۵، ۲۲۔
- ۱۰۔ مظہر بقا، ڈاکٹر، اصول فقہ اور شاہ ولی اللہ، ص ۲۹۔
- ۱۱۔ ولی اللہ، تفہیمات الہیہ، ج ۱، ص ۲۱۲، ۲۱، بحوالہ ولی اللہ، الانصار فی بیان سبب الاختلاف، ص ۶۔
- ۱۲۔ ایضاً۔
- ۱۳۔ مظہر بقا، ڈاکٹر، اصول فقہ اور شاہ ولی اللہ، ص ۳۱۔
- ۱۴۔ رحیم بخش، مولانا، جیاتی ولی، ص ۳۵۹، بحوالہ سعد اللہ، فقہی مالک میں تلقین و تطہیق، ص ۱۷۲۔
- ۱۵۔ ولی اللہ، شاہ، جیۃ اللہ البالغ، ج ۲، ص ۹، بحوالہ بھٹی، فقہائے ہند، ص ۳۶۹۔
- ۱۶۔ ایضاً، ص ۲۶۰۔
- ۱۷۔ ولی اللہ، شاہ، ازالۃ الخفاء عن خلافۃ الخلفاء، ج ۲، ص ۹۳، بحوالہ سعد اللہ، فقہی مالک میں تلقین و تطہیق، ص ۲۳۔
- ۱۸۔ ولی اللہ، جیۃ اللہ البالغ، ج ۲، ص ۳۱، بحوالہ بھٹی، فقہائے ہند، ص ۳۶۲، سلفی، محمد اسماعیل، تحریک آزادی قلر اور حضرت شاہ ولی اللہ کی تجدیدی مسائی (لاہور: مکتبہ نذریہ، ۱۹۷۱ء) ص ۱۲۳۔
- ۱۹۔ ولی اللہ، جیۃ اللہ البالغ، ج ۲، ص ۲۲، بحوالہ بھٹی، فقہائے ہند، ص ۳۶۱۔
- ۲۰۔ مظہر بقا، ڈاکٹر، اصول فقہ اور شاہ ولی اللہ، ص ۲۱۔

فقہ و احد اشد علی الشیطان من الغ عابد ہے ایک فقیر شیطان پر بزار عابدوں سے زیادہ بخاری ہے